

# **ВИКТОР БИВЕЛ ОД СИДНЕЈ - ДОБИТНИК НА ПРИЗНАНИЕТО „ЗЛАТЕН КЛАС ЗА МАКЕДОНСКИ ВОЗНЕС“ НА ПЕЛАГОНСКИТЕ СРЕДБИ**



## **ВИКТОР БИВЕЛ Е ГОЛЕМ БРАНИТЕЛ И АФИРМАТОР НА МАКЕДОНСКАТА ВИСТИНА ВО АВСТРАЛИЈА**

Советот на Пелагонските средби на чело со претседателот д-р Весна Калпаковска на својата седница на 17 мај 2022 година одлучи да му го додели признанието „Златен клас за македонски вознес“ на Виктор Бивел од Сиднеј, познат автор кој со своето творештво го афирмираат македонскиот јазик и култура во странство. Официјално наградата ќе му биде врачено на традиционалните Пелагонски средби во октомври 2022 година.

Виктор Бивел е Австралијанец од македонско потекло кој својот живот го посветува на македонското иселеништво на Македонија и македонскиот народ со посебна нагласка на настаните во Егејска Македонија. Неговото име и дело се добро познати меѓу Македонците во Австралија и меѓу македонските иселеници во целиот свет. Тој е познат новинар значаен издавач, уредник и публицист. Неговиот портал „Политекон“ е огледало за вистината на културата, историјата и борбата за основните човекови права на Македонците во Грција.

Семејството на Виктор Бивел е од Нерет, од егејскиот дел на Македонија. Неговите дедовци Никола Биволчев и Ване Мечкаров пристигнале во Австралија меѓу првите доселеници од Македонија, во 1926 и 1937 година, а неговиот родители Ристо и Фанија Биволчев се преселиле во 1955 година. Виктор е првиот во неговото семејство кој е роден во Австралија.

Виктор Бивел е роден на 20 мај во 1957 година во Манцимап, Западна Австралија, а пораснал во Перт. Тој се школувал на Универзитет од Западна Австралија и Универзитетот Кертин, на групата за уметност и англиски јазик. Виктор е оженет со Жаклина, која дипломирала на правни науки и е адвокат. Жаклина и Виктор имаат три наследници.

Тој како интелектуалец е дел од националното, духовното, културното, црковното и семакедонското живеење во дијаспората и во етничка Македонија, кој има потекло од селото Нерет (Полипотамос), Леринско, во Егејска Македонија. Виктор како личност која има своја вера, љубов, надеж и која има свој христијански дух претставува значаен дел од минатото, сегашноста и иднината на вистина и трагичната судбина на Македонците во Беломорска Македонија.

Австралијанецот со македонско потекло Виктор Бивел со голема љубов е посветен на дедовскиот праг во Егејска Македонија како дел од етничка Македонија која денес е во состав на Република Грција, се радува, тагува и го споменува родниот крај на своите претци кои го напуштиле за на век. Виктор е пренесувач и афирматор на македонската вистината во Австралија и во светот.



Виктор Бивел својот живот го посветува на македонското иселеништво на Македонија и македонскиот народ со посебна нагласка на настаните во Егејска Македонија. Неговото име и дело се добро познати меѓу Македонците во Австралија и во целиот свет. Неговиот

портал „Политекон“ е огледало за вистината на културата, историјата и борбата за основните човекови права на Македонците во Грција.

Тој има направено неколку проекти за објавување преку Интернет. Овие изданија вклучуваат онлајн препечатување на првиот македонски весник „Македонска искра“ што се печатеше во Австралија од 1946 до 1957 година. Постојат нешто повеќе од 100 изданија. Во 2004 година ги направи делата „Македонските заедници низ целиот свет“, што е прва компилација на бројни имиња што можеше да ги најде за градовите и селата низ целиот свет каде има македонски населби, а ги има околу 3.000.

Друг проект му беше под наслов „Договори и правни случаи“. Ова се копии во целост на многуте меѓународни договори што ја поделија Македонија, како што е Договорот од Букурешт во 1913 година, плус некои од националните и меѓународните правни случаи што ја зафатија Македонија и Македонците. Има дел од вистината и животот во Егејска Македонија каде објавува оригинални статии за луѓето, политиката, културата, историјата и дијаспората на Македонците во тој дел на Македонија

Неговиот последен проект е „Бесплатни електронски книги“, каде што става достапни бесплатни копии на книги за македонските човекови права, политика, историја, дијаспора, јазик, економија и други области. Досега има над 320 бесплатни книги на веб-страницата, меѓу кои и 60 публикации и 150 текстови претежно за Егејска Македонија на авторот на овој текст Славе Катин. Сите 320 бесплатни електронски книги можат да се видат и прочитаат на веб-страницата на Виктор Бивел, [www.pollitecon.com](http://www.pollitecon.com)

Порталот „Политекон“([www.pollitecon.com](http://www.pollitecon.com)) е формиран во 1992 година, чија цел е следната: За читатечите да обезбедат квалитетни информации на англиски јазик за етничките Македонци во светот, особено во Грција, да им помогнат на етничките Македонци да постигнат признавање и човекови права и да и' помогнат на Грција да престане со својата политика на асимилација и да биде со толерантно и мултикултурно општество .

Во биографските податоци на Виктор Бивел е забележано дека тој е уредник, издавач, новинар, публицист и чувар на македонското име, на Македонија, а е вљубеник во Егејска Македонија. Тој е уредник и новинар на списание од 1987 година и уредник на книги и издавач од 1992 година.

Во 1984 година Виктор се преселил од Перт во Сиднеј, а во 1987 година бил вработен како уредник на списание во Издавачката кука „Томсон“. Во оваа улога тој беше уредник на ФЕН, производствено списание за инженери што го уредувал пет години; и БПН, списание за градежни производи што го уредувал истовремено со ФЕН за една година.

Во 1992 година Виктор ги напушти изданијата на „Томсон“ за да основа сопствен издавачки бизнис – публикации, веб-страницата „Политекон“. Политекон обработува три значајни теми: политика, литература и економија. Во него Виктор бјавува македонски теми на англиски јазик. Публикацијата „Политекон“ започна со работа во 1992 година и досега има објавено 14 книги. Повеќето се фактички книги за животот во Егејска Македонија, но ги објави и првите преводи на англиски јазик на романите „Црно семе“, „Големата вода“ и „Пиреј“.



Виктор како интелектуалец е дел од националното, духовното, културното, црковното и семакедонското живеење во дијаспората и во етничка Македонија, кој има потекло од селото Нерет (Полипотамос), Леринско, во Егејска Македонија. Тој како личност која има своја вера, љубов, надеж и која има свој христијански дух претставува значаен дел од минатото, сегашноста и иднината на вистина и трагичната судбина на Македонците во Беломорска Македонија.

Тој со голема љубов е посветен на дедовскиот праг во Егејска Македонија како дел од етничка Македонија која денес е во состав на Република Грција, се радува, тагува и го споменува родниот крај на своите претци кои го напуштиле за на век. Виктор е пренесувач и афирматор на македонската вистната во Австралија и во светот.



Пишувач: СЛАВЕ КАТИН

*Copyright May 2022*